

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1450/4 - 2006 ජූනි 20 වැනි අඟහරුවාදා - 2006.06.20
1450/4 ஆம் இலக்கம் - 2006 ஆம் ஆண்டு யூன் மாதம் 20 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

சீ.எவ். 1/64

பொதுமக்கள் பாதுகாப்புக் கட்டளைச் சட்டம் (40 ஆம் அத்தியாயம்)

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின்கீழ், சனாதிபதியால் ஆக்கப்பட்ட ஒழுங்குவிதி.

மஹிந்த ராஜபக்ஷ,
சனாதிபதி.

கொழும்பு,
2006, யூன் 20.

ஒழுங்கு விதிகள்

1. இந்த ஒழுங்குவிதிகள் 2006 ஆம் ஆண்டின் 2 ஆம் இலக்க அவசரகால (களனிதிஸ்ஸ அதியுயர் பாதுகாப்பு வலயம்) ஒழுங்குவிதிகள் என எடுத்துக்காட்டப்படலாம்.

2. இந்த ஒழுங்குவிதிகளின் நோக்கங்களுக்கு இந்த ஒழுங்கு விதிகளுக்கான அட்டவணையில் எந்த இடப்பரப்பின் எல்லைகள் தரப்பட்டுள்ளனவோ அந்த இடப்பரப்பைக்கொண்ட "களனிதிஸ்ஸ அதியுயர் பாதுகாப்பு வலயம்" என அழைக்கப்பட வேண்டிய வலயமொன்று வெளியிடப்படுதல் வேண்டும்.

3. பாதுகாப்பு என்னும் விடயத்திற்குப் பொறுப்பான அமைச்சரின் அமைச்சர் செயலாளர் இவ்வொழுங்கு விதிகளின் நோக்கங்களுக்குத் தகுதிவாய்ந்த அதிகாரியாதல் வேண்டும். இந்த ஒழுங்குவிதிகளை நிர்வகிப்பதற்கும் நடைமுறைப்படுத்துவதற்கும் தகுதிவாய்ந்த அதிகாரி பொறுப்புடையவராதல் வேண்டும்.

4. தகுதிவாய்ந்த அதிகாரி தற்போது நிலவும் பாதுகாப்பு நிலைமையைக் கருத்திற்கொண்டு, 2 ஆம் ஒழுங்குவிதியால் வெளிப்படுத்தப்பட்ட களனிதிஸ்ஸ அதியுயர் பாதுகாப்புக் வலயத்திற்குட்பட்ட நாற்பது (40) அடிக்குக் குறையாத உயரமுள்ள ஏதேனும் கட்டிடத்தினுள் அல்லது நிறுவனத்தினுள் அல்லது அத்தகைய கட்டிடத்தின் அல்லது நிறுவனத்தின் இனம் காணப்பட்ட அத்தகைய பாகத்தினுள் கொண்டு நடாத்தப்படும் செயற்பாடுகளைப் பாதுகாப்பதற்கு விசேட பாதுகாப்பு வழிமுறைகள் மேற்கொள்ளப்படுதல் வேண்டும் என அபிப்பிராயப்படித் தகுதிவாய்ந்த அதிகாரி கட்டளையின்மூலம் -

(அ) களனிதிஸ்ஸ அதியுயர் பாதுகாப்பு வலயத்திற்குட்பட்ட கட்டிடத்தை அல்லது நிறுவனத்தை அல்லது அதன் பாகத்தை ஒரு "குறித்துரைக்கப்பட்ட கட்டிடமாக" இனம் காணலாம் ;

(ஆ) களனிதிஸ்ஸ அதியுயர் பாதுகாப்பு வலயத்திற்குட்பட்ட அத்தகைய குறித்துரைக்கப்பட்ட கட்டிடத்திற்குள் எல்லா ஆட்களினதும் உட்பிரவேசத்தைத் தடைசெய்யலாம் ;

ஆயினும் தகுதிவாய்ந்த அதிகாரி அனுமதியில் குறித்துரைக்கப்படக்கூடியவாறான அத்தகைய நியதி நிபந்தனைகளுக்கமைய களனிதிஸ்ஸ அதியுயர் பாதுகாப்பு வலயத்திற்குட்பட்ட அத்தகைய குறித்துரைக்கப்பட்ட கட்டிடத்தினுள் பிரவேசிப்பதற்கு அல்லது தங்கியிருப்பதற்கு குறித்த சில ஆட்களுக்கு விசேட அதிகாரமளிப்பினால் அனுமதி வழங்கலாம்.

5. நாலாம் ஒழுங்குவிதியின் கீழ் கட்டளையொன்று ஆக்கப்பட்டவிடத்து தகுதிவாய்ந்த அதிகாரி பின்வரும் தத்துவங்கள் எல்லாவற்றையும் அல்லது அவற்றுள் எதனையும் பிரயோகிக்கலாம் :-

(அ) ஏதேனும் குறித்துரைக்கப்பட்ட கட்டிடத்தை அத்தகைய கட்டிடத்தின் சொந்தக்காரருக்கு, இருப்பாட்சியாளருக்கு அல்லது அவற்றுக்குப் பொறுப்பான ஆளுக்கு பரிசோதனை பற்றிய அறிவித்தல் கொடுக்காமல் அத்தகைய கட்டிடத்தைப் பரிசோதனை செய்வதற்கு அல்லது பரிசோதனை செய்விப்பதற்கு ;

(ஆ) குறித்துரைக்கப்பட்ட கட்டிடத்தினுள்ளும் அதனைச் சுற்றியும் போதியளவு பாதுகாப்பு ஆளணியினர் நிலை நிறுத்தப்படுவதனை உறுதிப்படுத்துவதற்கு ;

(இ) குறித்துரைக்கப்பட்ட கட்டிடத்தின் வளவுகளுக்குள் பிரவேசிக்கும் எவரேனும் ஆளை அல்லது வாகனத்தை தேடுகை செய்வதற்கு ;

(ஈ) குறித்துரைக்கப்பட்ட கட்டிடத்தினுள் பிரவேசிப்பதிலிருந்து அல்லது தங்கியிருப்பதின்னுள் எவரேனும் அதிகாரமளிக்கப்படாத ஆளைத் தடை செய்வதற்கு ;

(உ) குறித்துரைக்கப்பட்ட கட்டிடத்தின் பாதுகாப்பை உறுதிப்படுத்துவதற்கும் பாதுகாப்பு சார்ந்த ஆபத்தை விளைவிக்கக் கூடிய முறையொன்றில் அல்லது ஏதேனும் சட்டவிரோதமான நோக்கத்திற்கு அது பயன்படுத்தப்படுவதைத் தடைசெய்வதற்கும் அவசியமாகக் கூடியவாறான அத்தகைய வழிமுறைகளை மேற்கொள்ளுமாறு ஏதேனும் குறித்துரைக்கப்பட்ட கட்டிடத்தின் சொந்தக்காரரை, இருப்பாட்சியாளரை அல்லது அதற்குப் பொறுப்பான ஆளைப் பணிப்பதற்கு ;

(ஊ) மேலே தரப்பட்டுள்ள எவையேனும் தத்துவங்களைப் பயனுறுதியுடன் பிரயோகிப்பதற்கு அவசியமானவாறான அத்தகைய வேறு செயல்களைச் செய்வதற்கு.

6. இவ்வொழுங்குவிதிகளின் ஏற்பாடுகளுக்கு முரணாகச் செயலாற்றும் ஆளெவரும் தவறொன்றுக்குக் குற்றவாளியாதல் வேண்டும்.

அட்டவணை

(ஒழுங்குவிதி)

களனிதிஸ்ஸ அதியுயர் பாதுகாப்பு வலயத்தை உள்ளடக்கிய இடப்பரப்பு

கிழக்கில் : கோடொன்று கொழும்பு-கண்டி வீதி வழியாக பண்டாரநாயக்க சுற்றுவட்டத்தில் புதிய களனிப் பாலத்தைச் சந்திக்கும் இடத்திலுள்ள கோட்டிற்கு அப்பால் அண்ணளவாக 150 மீட்டர் கோடொன்றிலிருந்து ;

தெற்கில் : கோடொன்று புதிய களனிப் பாலம் வழியாக இங்குறுகடைச் சந்தியில் பண்டாரநாயக்க சுற்றுவட்டத்தைச் சந்திக்கும் இடத்திலுள்ள கோட்டிற்கு அப்பால் 150 மீட்டர் கோடொன்றிலிருந்து ;

மேற்கில் : கோடொன்று சிறிமாவோ பண்டாரநாயக்க மாவத்தை மற்றும் நாகலகம் சந்தியில் இங்குறுகடைச் சந்தியைச் சந்திக்கும் இடத்திற்கப்பால் அண்ணளவாக 150 மீட்டர் கோட்டிலிருந்தும் அவ்விடத்திலிருந்து களனி ஆறு வழியாக அது புதிய களனிப் பாலத்தில் நாகலகம் வீதி-தொட்டலங்க சந்தியைச் சந்திக்கும் இடம் வரையும் ;

வடகிழக்கில் : அவ்விடத்திலிருந்து களனி ஆறு வழியாக களனிப் பாலத்தில் நாகலகம் வீதி-தொட்டலங்க சந்திவரை.